



बिहार गजट

असाधारण अंक

बिहार सरकार द्वारा प्रकाशित

6 वैशाख 1944 (श10)

(सं० पटना 245) पटना, मंगलवार, 26 अप्रील 2022

सं० 01/प्रा0आ0-04/2010/1680/आ0प्रा0
आपदा प्रबंधन विभाग

संकल्प

20 अप्रील 2022

विषय:- 15वें वित्त आयोग के द्वारा की गई अनुशंसा के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य आपदा रिस्पांस कोष (SDRF) का गठन एवं उसके संचालन की प्रक्रिया के संबंध में।

14वें वित्त आयोग की अनुशंसाओं के आलोक में राज्य सरकार के द्वारा आपदा प्रबंधन विभाग के संकल्प संख्या 1308/आ0प्रा0 दिनांक 29.03.2016 के माध्यम से वित्तीय वर्ष 2015-16 से 2019-20 एवं अगले आदेश तक के लिए राज्य आपदा रिस्पांस कोष (State Disaster Response Fund) के गठन एवं संचालन की प्रक्रिया निर्धारित की गई थी।

2. गृह मंत्रालय (आपदा प्रबंधन प्रभाग), भारत सरकार के पत्रांक-33-03/2021- NDM-I, दिनांक-12.01.2022 के माध्यम से 15वें वित्त आयोग की अनुशंसाओं के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य आपदा रिस्पांस कोष (SDRF) के गठन एवं संचालन से संबंधित मार्गदर्शिका (Guidelines) निर्गत की गई है।

3. तदनुसार आपदा प्रबंधन अधिनियम, 2005 की धारा 48(1)(a) के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य सरकार के द्वारा राज्य आपदा रिस्पांस कोष (SDRF) का निम्नवत् गठन किया जाता है :-

3.1 15वें वित्त आयोग के द्वारा राज्यों के लिए वर्ष 2021-26 में राज्य आपदा जोखिम प्रबंधन कोष (State Disaster Risk Management Fund-SDRMF) के लिए ₹1,60,153.00 करोड़ कर्णांकित किए गए हैं। पुनः SDRMF के लिए आवंटित उक्त राशि को राज्य आपदा रिस्पांस कोष (State Disaster Response Fund-SDRF) एवं राज्य आपदा प्रशमन कोष (State Disaster Mitigation Fund-SDMF) में विभक्त किया गया है ताकि दोनों कोषों के माध्यम से आपदा प्रबंधन की सभी आवश्यकताओं यथा-Response and Relief, Recovery and Reconstruction, Preparedness and Capacity Building एवं Mitigation को पूर्णरूपेण अच्छादित किया जा सके।

3.2 SDRMF की कुल राशि का 80 प्रतिशत SDRF के लिए जबकि 20 प्रतिशत SDMF के लिए आवंटित किया गया है। SDRF के अधीन तीन sub-window की व्यवस्था की गई है— (i) Response and Relief (40%) (ii) Recovery and Reconstruction (30%) (iii) Preparedness and Capacity Building (10%)।

3.3 वित्तीय वर्ष 2021-22 से 2025-26 एवं अगले आदेश तक के लिए गठित किए जाने वाले राज्य आपदा रिस्पांस कोष (SDRF) का उपयोग प्राकृतिक आपदाओं यथा—चक्रवात, सूखा, भूकम्प, अग्नि, बाढ़, सुनामी, ओलावृष्टि, भू-स्खलन, हिमपात (हिमवर्षा), बादल फटने, कीट आक्रमण, पाला (Frost) एवं शीतलहर से पीड़ितों को तत्काल राहत प्रदान करने के लिए व्यय की पूर्ति हेतु किया जाएगा।

3.4 राज्य आपदा रिस्पांस कोष (SDRF) में उपलब्ध राशि की 10 प्रतिशत राशि राज्य सरकार द्वारा अधिसूचित विशेष स्थानीय प्रकृति की आपदाओं (Local Disasters) से प्रभावितों को तत्काल राहत प्रदान करने हेतु व्यय की जाएगी।

3.5 राज्य आपदा रिस्पांस कोष (SDRF) हेतु केन्द्रांश एवं राज्यांश की राशि को “मुख्य बजट शीर्ष-8121—सामान्य एवं अन्य आरक्षित निधियाँ, उपमुख्य शीर्ष-00, लघुशीर्ष-122—आपदा राहत निधि, उपशीर्ष-0001—राज्य आपदा रिस्पांस कोष, समूह शीर्ष-प्राप्ति” के अन्तर्गत वर्गीकृत एवं लोक लेखा में रखा जाएगा तथा इस राशि के संबंध में 15वें वित्त आयोग की अनुशंसाओं एवं केन्द्र सरकार के अनुदेशों के आलोक में अग्रेतर कार्रवाई की जाएगी।

3.6 राज्य आपदा रिस्पांस कोष में दिनांक-31.03.2021 को उपलब्ध शेष जमा राशि (Closing Balance) वित्तीय वर्ष 2021-22 हेतु राज्य आपदा रिस्पांस कोष की प्रारम्भिक जमा राशि (Opening Balance) होगी।

3.7 राज्य आपदा रिस्पांस कोष में केन्द्र और बिहार सरकार का अंशदान 75:25 के अनुपात में रहेगा। तदनुसार वित्तीय वर्ष 2021-22 से वित्तीय वर्ष 2025-26 तक के लिए केन्द्रांश एवं राज्यांश की राशि का निर्धारण निम्न प्रकार होगा:—

(राशि ₹0 करोड़ में)

क्र० सं०	वित्तीय वर्ष	केन्द्रांश	राज्यांश	योग
1.	2021-22	1132.80	377.60	1510.40
2.	2022-23	1189.60	396.80	1586.40
3.	2023-24	1248.80	416.00	1664.80
4.	2024-25	1311.20	436.80	1748.00
5.	2025-26	1376.80	459.20	1836.00
योग		6259.20	2086.40	8345.60

3.8 जहाँ तक प्राकृतिक आपदा के संबंध में व्यय करने का प्रश्न है, यह राज्य के मुख्य बजट शीर्ष “2245—प्राकृतिक विपत्ति के कारण राहत” के विभिन्न उप मुख्य शीर्षों/लघु/उपशीर्षों में उपबंधित राशि से की जाएगी। इस प्रकार किए गए व्यय से कितनी राशि राज्य आपदा रिस्पांस कोष (SDRF) में सामंजित की जाएगी, इसका निर्णय मुख्य सचिव की अध्यक्षता में गठित राज्य कार्यकारिणी समिति तय करेगी। जितनी राशि राज्य आपदा रिस्पांस कोष से सामंजित की जाएगी, उतनी राशि “मुख्य बजट शीर्ष-8121—सामान्य एवं अन्य आरक्षित निधियाँ, उपमुख्य शीर्ष-00, लघुशीर्ष-122—आपदा राहत निधि, उपशीर्ष-0001—राज्य आपदा रिस्पांस कोष, समूह शीर्ष-व्यय” के अन्तर्गत डेबिट करते हुए मुख्य बजट शीर्ष-2245—प्राकृतिक विपत्ति के कारण राहत, उपमुख्य शीर्ष-05—आपदा राहत निधि, लघुशीर्ष-901—घटायें—आपदा राहत निधि से पूरी की गई राशि कोष, उपशीर्ष-0001—आपदा राहत कोष में किए गए व्यय (घटायें) में क्रेडिट करनी होगी।

4. राज्य आपदा रिस्पांस कोष (SDRF) का प्रशासन एवं संचालन आपदा प्रबंधन अधिनियम 2005 की धारा 20 (1) (2) के आलोक में राज्य सरकार के ज्ञापांक 1597 दिनांक 25.06.2008 के द्वारा गठित राज्य कार्यकारिणी समिति के द्वारा किया जाएगा। उक्त राज्य कार्यकारिणी समिति निम्न रूपेण गठित है:—

1. मुख्य सचिव— अध्यक्ष
2. विकास आयुक्त— सदस्य
3. प्रधान सचिव/सचिव, वित्त विभाग— सदस्य
4. प्रधान सचिव/सचिव, जल संसाधन विभाग— सदस्य
5. प्रधान सचिव/सचिव, आपदा प्रबंधन विभाग— सदस्य (समिति के संयोजक)

इस समिति को सचिवीय सहायता आपदा प्रबंधन विभाग द्वारा प्रदान की जाएगी। समिति आवश्यकतानुसार अन्य विभागीय सचिवों को, जो साहाय्य कार्य से सम्बद्ध होंगे, समय-समय पर आमंत्रित कर सकेगी। समिति की महत्ता को देखते हुए अन्यथा परिस्थितियों को छोड़कर बैठक में आमंत्रित प्रधान सचिव/सचिव स्वयं भाग लेंगे। जब कभी विभागीय प्रधान सचिव/सचिव को भाग लेना व्यावहारिक रूप से संभव नहीं हो, तभी अपने प्रतिनिधि को भेजेंगे।

5. राज्य कार्यकारिणी समिति आपदा राहत/साहाय्य हेतु वित्तीय सहायता संबंधी सभी मामलों पर निर्णय लेगी। समिति राहत व्यय के वित्त पोषण से जुड़े सभी मामलों पर निर्णय लेगी। समिति राज्य सरकार एवं भारत सरकार के हिस्से की राशि प्राप्त करने की व्यवस्था करेगी, कोष का संचालन एवं प्रशासन करेगी तथा भारत सरकार के द्वारा अनुमोदित मानदण्डों के अनुसार संग्रहणों (कोष में जमा राशि) का निवेश करेगी। समिति यह सुनिश्चित करेगी कि राज्य आपदा रिस्पांस कोष (SDRF) से आहरित धनराशि वास्तव में उन्हीं प्रयोजनों के लिये खर्च की जा रही है जिनके लिये कोष का गठन किया गया है और जो केवल गृह मंत्रालय, भारत सरकार के द्वारा दिए गए मार्ग निर्देशों में सन्निहित व्यय मदों और मानदण्डों के अनुरूप है। समिति की बैठक अध्यक्ष के आदेशानुसार आयोजित की जाएगी।

6. 14वें वित्त आयोग की अवधि की समाप्ति पर राज्य आपदा रिस्पांस कोष (SDRF) में बची राशि 15वें वित्त आयोग के आलोक में गठित राज्य आपदा रिस्पांस कोष (SDRF) में अन्तर्गत मानी जाएगी।

आदेश:—आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाए तथा संकल्प की प्रति सभी विभागों/सभी विभागाध्यक्षों एवं महालेखाकार, बिहार, पटना को सूचनार्थ एवं आवश्यक कार्यवाई हेतु भेजी जाए।

बिहार—राज्यपाल के आदेश से
संजय कुमार अग्रवाल,
सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 245-571+10-डी0टी0पी0।

Website: <http://egazette.bih.nic.in>